

# LIL . . . .

*(F'dik il-lejla meta telqet biex issir Soru)*

Rajtek jiena kemm-il darba  
Ġewwa l-Knisja ta' Hal-Lija :  
Titlob b'hegġa, il-ħin kollu  
B'wiċċek jixhed kull tjubija,

U niftakar meta f'darna,  
Bla ħsieb ġejt, flimkien ma' ommok;  
Kif ukoll ma' wħud minn ħutek  
Bi tbissima safja f'fommok.

Iltqajt miegħek bosta drabi  
Ġejja u sejra, b'ruħ ferħana,  
Lejn id-dar, jew lejn il-Knisja,  
Fit-triqat tar-raħal tagħna.

Imma il-lejla, kif qaluli,  
'L ommi ġejt iżżur ħosbiena;  
Issa tlaqt biex issir Soru  
B'qalb ferħana u ruħ qalbiena.

Mur ja xbejba, mur ja warda,  
Tieħu xejn mid-dinja miegħek:  
Xerred fwieħa ta' qdusija;  
Tinsa 'l ħadd fit-talb bnin tiegħek !

M. AGIUS  
Villa Lija.